

تریت اساتذہ کا نظام آراء و تجاویز

قاری محمد حنفی جاندھری

ناٹم اعلیٰ: وفاق المدارس العربیہ پاکستان

استاذ کسی بھی تعلیمی سسٹم کا مرکزی کردار ہوتا ہے اور کسی بھی تعلیمی نظام میں استادر یہ ہی کی حیثیت رکھتا ہے۔ اس لئے استاد جتنا کامل، مکمل، تجریب کار، ملکی اور فن تدریس کا ماہر ہوگا، اتنا ہی وہ فروع تعلیم اور طلباء کی تربیت اور کردار سازی میں زیادہ مفید اور موثر کردار ادا کر سکتا ہے۔ اس وقت عصری تعلیمی اداروں میں استاد اور شاگرد کا تعلق کاروباری اور تجارتی شکل اختیار کر گیا ہے، یہی وجہ ہے کہ استاد اور شاگرد کے مابین ادب و احترام، عقیدت و مودت اور اعتقاد کا جو رشتہ ہوا کرتا تھا وہ رفتہ رفتہ ختم ہوتا جا رہا ہے جبکہ دینی مدارس میں صورت حال یکسر مختلف ہے۔ مدارس دینیہ میں اساتذہ طلباء کے لئے آئینہ میں اور مثالی ہستیوں کی حیثیت رکھتے ہیں اور صرف تعلیم ہی نہیں بلکہ تربیت اور شخصیت سازی کا فریضہ بھی سر انجام دیتے ہیں۔ اس لئے دینی مدارس میں اساتذہ کی شخصیت کو محوری حیثیت حاصل ہوتی ہے۔

مغربی فلسفہ تعلیم اور اسلامی فلسفہ تعلیم و تربیت میں یہی بینادی فرق ہے کہ وہاں استاد کی حیثیت اور شخصیت کو کوئی اہمیت نہیں دی جاتی جبکہ ہمارے ہاں ہمارے نبی صلی اللہ علیہ وسلم نبوت کے منصب پر فائز ہونے کے باوجود یہ ارشاد فرماتے ہیں کہ مجھے معلم بنا کر بھیجا گیا ہے اور پھر آپ صلی اللہ علیہ وسلم اپنے کردار عمل اور تعلیم و تربیت کی بدولت انسانیت میں حیرت انگیز انقلاب برپا کر دیتے ہیں۔ جب ہم قرآن کریم کا مطالعہ کرتے ہیں تو ہمیں معلوم ہوتا ہے کہ جب ہمارے جدا احمد حضرت ابراہیم علیہ السلام نے نبی کریم صلی اللہ علیہ وسلم کی بعثت کی دعا فرمائی تو تربیت و تزکیہ کو بعد میں اور تعلیم کو پہلے ذکر فرمایا، لیکن جب اللہ رب العزت کی طرف سے اس دعا کی قبولیت کا اعلان ہوا تو اس میں تربیت کو مقدم اور تعلیم کو موزخر کر دیا گیا، اس سے معلوم ہوا کہ صرف تعلیم کافی نہیں بلکہ تربیت اشد ضروری ہے، لیکن ظاہر ہے کہ تربیت وہی صحیح معنوں میں کر سکتا ہے جو خود تربیت، تزکیہ اور تدریب کے مراحل سے گزارا ہو۔

مدارس دینیہ میں نوآموز وارد اساتذہ کے لئے تربیت کا سلسلہ توہینہ ہی موجود رہا ہے۔ قدیم، بزرگ، تجریب کار اور

سینٹر اساتذہ کرام ان کی مسلسل تربیت اور نگرانی کا عمل سر انجام دیتے رہے ہیں اور اب بھی بڑے اداروں میں یہ سلسلہ جاری ہے، لیکن چونکہ اللہ کے فضل و کرم سے مدارس دینیہ کا کام روز افزون ترقی پذیر اور وقت کے ساتھ ساتھ وسعت اختیار کرتا جا رہا ہے، فضلاء کرام کی تعداد میں بھی تیزی سے اضافہ ہو رہا ہے اور اکابر اہل علم بڑی تیزی سے رخصت ہو رہے ہیں، اس لئے ایک عرصے سے اس بات کی ضرورت بڑی شدت سے محسوس کی جا رہی تھی کہ اساتذہ کرام کی تربیت کا کوئی اجتماعی نظم تشکیل دیا جائے اور مختلف اداروں میں بکھرے ہوئے اس کام کو وفاق المدارس العربیہ کی سطح پر منظم کیا جائے۔ اس وقت چونکہ تعلیم اور تربیت اساتذہ کا موضوع ایک مستقل شعبے کی شکل اختیار کر گیا ہے۔ عصری تعلیمی اداروں میں بی ایڈ، ایم ایڈ اور تعلیمی امور پر پی ایچ ڈی کا سلسلہ جاری ہے جسیں الحکمة ضالۃ المؤمن کے تحت اس کام سے بھی استفادہ کرنا چاہئے۔ اس لئے وفاق المدارس کی مجلس عاملہ نے اس معاملے پر طویل غور و خوض کے بعد یہ فیصلہ کیا ہے کہ تدریب المعلمین کو مستقل اور باقاعدہ طور پر مدارس دینیہ کے نظام میں راجح کیا جائے گا۔

تدریب المعلمین کے حوالے سے ابھی ابتدائی غور و فکر اور مشاورت کا سلسلہ جاری تھا کہ اسی اثناء میں حسن اتفاق سے مختلف تعلیمی اور فکری موضوعات پر کام کرنے والے تحقیقاتی ادارے انشی ثبوث آف پالیسی اسٹڈیز میں مدارس دینیہ کے حوالے سے ایک نشست کا انعقاد ہوا۔ اس نشست میں تدریب المعلمین کا موضوع زیر بحث آیا۔ اسلام آباد سے مولانا ظہور احمد علوی، مولانا عبد الغفار سمیت علمائے کرام کی بڑی تعداد، ماہرین تعلیم، عصری اداروں اور وزارت تعلیم کے وابستگان بھی شریک ہوئے۔ آئی پی ایس کے جیائزین پروفیسر خورشید اور آئی پی ایس کے ڈائریکٹر خالد رحمن نے میزبانی اور انتظامات کے فرائض سر انجام دیئے۔ اس نشست میں جو تجویز سامنے آئیں ان کی تفصیل کچھ یوں ہے:

دینی مدارس میں تدریب المعلمین کے حوالے سے بنیادی طور پر تین پہلوؤں پر توجہ دی جائے:

- (۱)..... دینی مدارس کے سینٹر اساتذہ جو تریزی زینتی تربیت کنندگان کا کروارادا کریں۔
- (۲)..... دینی مدارس کے فضلاء کے لئے تخصص دورانے یعنی تقریباً چالس دن پر مشتمل کورس تیار کیا جائے اور یہ کورس دورہ حدیث کے شرکاء کے لئے لازمی ہو جب تک جدید فضلاء یہ کورس نہ کر لیں ان کو وفاق المدارس کی طرف سے سند جاری نہ کی جائے۔

(۳)..... طویل دورانے کا کورس جو ایک سال پر مشتمل ہو اور اختیاری ہو۔ اس کورس کے شرکاء کو باقاعدہ وظیفہ دیا جائے۔

☆..... ان کورس میں شرکت کرنے والوں کو وفاق المدارس کی طرف سے باقاعدہ تحقیکیت جاری کیا جائے اور اس بات کی کوشش کی جائے کہ اس تحقیکیت کو آئینی طور پر اور سرکاری سطح پر تعلیم کروایا جائے تا کہ وہ مستقبل میں ان فضلاء کے کام آسکے۔

☆..... بتدریج یہاں احوال ہنایا جائے کہ جو عالم دین یہ کورس نہ کر سکا سے مندرجہ ریس پر فائز ہونے کی اجازت نہ دی جائے۔

☆.....چونکہ وفاق المدارس کا نیٹ ورک پورے ملک میں ہے اس لئے ابتداء ایسے حضرات کو تیار کیا جائے جو اپنے علاقے میں تربیت اساتذہ کی ذمدادی سر انجام دے سکیں۔

☆.....چونکہ اب فاضلات کی تعداد فضلاء کے مقابلے میں زیادہ ہو گئی ہے اس لئے شریعت کے اصولوں کو مد نظر رکھتے ہوئے فاضلات اور معلمات کے لئے بھی ایسے کورسز تیار کئے جائیں۔

☆.....اں کورسز کی تیاری کے لئے ماہرین تعلیمی، عصری اداروں کے اساتذہ اور دیگر اہل فن سے بھی تعاون لیا جائے اور ان کی وہ آراء و تجویز اور وہ کام جو ہمارے مقاصد اور مزاج سے ہم آہنگ ہوا سے بلا ترد دانیا جائے۔

اس کے علاوہ بھی کچھ تجویز سامنے آئیں جن پر غور و خوض کا عمل جاری ہے۔ قارئین کو اس تمام پس منظر اور آراء و تجویز سے آگاہ کرنے کا مقصد یہ ہے کہ اس حوالے سے اگر کسی کے ذہن میں کوئی تجویز ہو، اس کام کی بہتری کے لئے کوئی رائے ہوتا ہے ضرور پیش کرے، اسی طرح اس حوالے سے اگر کوئی مواد جن احباب کے پاس موجود ہو یا اس موضوع سے متعلق کوئی مہارت ہوتا ہے ضرور مدارس دینیہ کی بہتری اور آنے والی نسلوں کے معیار تعلیم کو بلند کرنے کے لئے اپنا کرواردا کر سکتے ہیں۔

☆.....☆.....☆

(پر).....امت کو ہر دور میں ”روشن خیالی“ کے فتنے کا سامنا ہا ہے اور روشن خیال طبقہ اج کافر قدھر لے ہے۔ دنیا میں کفر اور اسلام کا معرکہ جاری ہے اور علماء اور دینی مدارس دین کے محافظ اور امت کے حکم ہیں۔ ان خیالات کا اٹھارہ ممتاز دینی ادارے جماعت العلوم الاسلامیہ علامہ بنوری ناؤں کے رئیس حضرت مولانا ڈاکٹر عبدالرازاق اسکندر نے جامعہ میں ختم بخاری شریف کی تقریب سے خطاب کرتے ہوئے کیا۔ حضرت مولانا ڈاکٹر عبدالرازاق اسکندر نے کہا کہ علماء کرام نے ہر دور میں گوں ناگوں مشکلات و مسائل کے باوجود اور نہایت بے سر و سامانی کے عالم میں دین کی خدمت اور علوم ثبوت کی حفاظت کی ہے۔ جامعہ بنوری ناؤں کا آغاز بھی حضرت محدث محدث مولانا تاج محمد یوسف بنوری رحمۃ اللہ نے اپنی بے سر و سامانی کے عالم میں کیا تھا، لیکن ان کے اخلاص، محنت اور جہد مسلم کے باعث اس ادارے نے بے مثال ترقی کا سفر طے کیا۔ حضرت مولانا ڈاکٹر عبدالرازاق اسکندر نے جامعہ سے فارغ التحصیل ہونے والے طلبہ و طالبات کو نصیحت کرتے ہوئے کہا کہ در حاضر میں علماء پر بہت بھاری ذمدادیاں عائد ہوتی ہیں، بوجوان فضلاء اپنے علاقوں میں بنیادی دینی تعلیم پر توجہ دیں اور لا دین عناصر کی ملامت کی پروا کرنے بغیر اپنا فرض ادا کرتے رہیں۔ حضرت مولانا ڈاکٹر عبدالرازاق اسکندر نے کہا کہ حکمرانوں کی جانب سے اپنے آقاؤں کی خوشبوی کی خاطر دینی مدارس کے خلاف بلا جواز کارروائیاں کرتے ہیں، انہیں یاد رکھنا چاہئے کہ اس طرح کے اقدام سے ان کی کری مضبوط نہیں ہوگی۔ اسلامی اداروں کے خلاف کارروائیاں کی جاتی ہیں۔ یہ سراسر ظلم اور امتیازی سلوک ہے۔ ڈاکٹر عبدالرازاق اسکندر نے کہا کہ سائنس اور میکنالوجی کی ترقی اور جدید ایجادات نے اسلام کی تھائیت کو اور داعشی کو در دیا ہے اور ماہنگی کے روشن خیال عناصر کے بہت سے نظریات کو غلط ثابت کر دیا ہے۔ اسلام دین حق ہے اور یہ قیامت تک زندہ دنباز نہ رہے گا۔